

कृषि विभागाचे अधिकारी, कर्मचारी यांचे
क्षेत्रीय भेटी, संवाद वाढविणे बाबत....

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन परिपत्रक क्रमांक: संकीर्ण-२०२०/प्र.क्र.८६/३-अ
मादाम कामा रोड, हुतात्मा राजगुरु चौक,
मंत्रालय विस्तार, मुंबई ४०० ०३२.
दिनांक : १८ सप्टेंबर, २०२०

वाचा: १) मा. मंत्री (कृषि), महाराष्ट्र राज्य यांचे दि. २०.०२.२०२० रोजीचे पत्र.

शासन परिपत्रक

जागतिक पर्यावरण बदलामुळे बिघडलेले निसर्गचक्र, त्यातून अवेळी पाऊस, अतिवृष्टी, अवर्षन स्थिती यामुळे शेतक-यांचे घटलेले उत्पादन, नैसर्गिक आपत्तीमुळे पिकाचे होणारे नुकसान, उत्पादीत मालाला योग्य बाजारभाव न मिळणे, यामुळे शेतक-याला भेडसावणा-या अडचणी, यातून निर्माण झालेली चिंता याबाबींचा विचार करताना शेतक-यांशी परिणामकारक संवाद साधणे गरजेचे आहे. आतापर्यंत कृषि विभागाने शेतक-यांच्या उन्नतीसाठी अनेक उपक्रम राबविले आहेत. त्यात अजून भर घालणे गरजेचे आहे. याच प्रयत्नांचा भाग म्हणून शेतक-यांशी संवाद साधणे गरजेचे आहे. त्या अनुषंगाने विभागाच्या अधिकारी / कर्मचारी यांनी त्यांचे कार्यक्षेत्रातील प्रक्षेत्रास भेटी देणे व प्रभावी संवाद साधणे यासाठी खालील प्रमाणे कार्यवाही करण्यात यावी व त्याचे सनियंत्रण आयुक्त(कृषि) यांनी करावे.

मा. मंत्री (कृषि) / मा. राज्यमंत्री (कृषि) तसेच कृषि विभागातील सर्व अधिका-यांनी शेतक-यांच्या समस्यांचे खालीलप्रमाणे त्यांच्या बांधावर जाऊन निवारण करावे.

- १) मा. मंत्री (कृषि) / मा. राज्यमंत्री (कृषि) १५ दिवसातून किमान एकदा.
- २) सचिव(कृषि), आयुक्त(कृषि), मंत्रालयीन स्तरावरील अधिकारी व कृषी विद्यापीठातील शास्त्रज्ञ १५ दिवसातून किमान एकदा.
- ३) सर्व संचालक व विभागीय कृषि सहसंचालक आठवड्यातून किमान एकदा.
- ४) सर्व अधिक्षक व कृषि अधिकारी आठवड्यातून किमान दोनदा.
- ५) सर्व उपविभागीय कृषि अधिकारी, तालुका कृषि अधिकारी, मंडळ कृषि अधिकारी यांनी त्यांचे नियमित योजनांचे अंमलबजावणी करताना आठवड्यातून किमान ३ दिवस क्षेत्रीय स्तरावर शेतक-यांशी संवाद साधून त्यांच्या समस्या जागीच निकाली काढाव्यात. (त्यांच्या कामकाजाचा एकुण दिवसापैकी ६० टक्के कालावधी क्षेत्रीय कामकाजासाठी वापरावा.)
- ६) कृषि सहाय्यक, कृषि पर्यवेक्षक यांनी क्षेत्रीय स्तरावर काम करतांना योजनांची अंमलबजावणी करताना जास्तीत जास्त शेतक-यांशी संवाद साधून योजनांची प्रभावी, परिणामकारक अंमलबजावणी करावी.
- ७) वरील भेटीचा कार्यक्रम हा नियमित निरीक्षण / तपासणी या व्यतिरिक्त राहिल.

शेतक-यांचे उत्पन्न वाढविणे, त्यांचेशी सुसंवाद साधणे हे उद्दिष्ट आहे. त्यासाठी विविध उपाय योजना शेतक-यांना सुचविणे त्यात येणा-या अडचणी सोडविणे हा या अभियानाचा उद्देश आहे.

सदरचे शासन परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करून देण्यात आले असून त्याचा संगणक सांकेतांक २०२००९१८१२४८३३६२०१ असा आहे . हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने .

(अशोक आत्राम)
सह सचिव , महाराष्ट्र शासन

प्रति,

- १ मा. मंत्री (कृषि) यांचे खाजगी सचिव, मंत्रालय, मुंबई.
- २ मा. राज्यमंत्री (कृषि) यांचे खाजगी सचिव, मंत्रालय, मुंबई.
- ३ मा. मुख्य सचिव, महाराष्ट्र राज्य, मंत्रालय, मुंबई-३२.
- ४ मा. सचिव (कृषि) यांचे स्वीय सहायक, मंत्रालय, मुंबई.
- ५ आयुक्त, कृषि, महाराष्ट्र राज्य, पुणे.
- ६ संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे
- ७ संचालक आत्मा, तथा कृषि नोडल अधिकारी, कृषि आयुक्तालय, महाराष्ट्र राज्य, पुणे
- ८ सर्व संचालक / कृषि सहसंचालक, कृषि आयुक्तालय, महाराष्ट्र राज्य, पुणे
- ९ सर्व विभागीय कृषि सहसंचालक
- १० सर्व जिल्हा अधिक्षक कृषि अधिकारी तथा प्रकल्प संचालक (आत्मा)
- ११ सर्व उपसंचालक, जिल्हा अधिक्षक कृषि अधिकारी यांचे कार्यालय
- १२ निवड नस्ती (का.३ अ)